

कै. नारायण मेघाजी लोखंडे महाराष्ट्र श्रम विज्ञान संस्थेतील संचालक पदाच्या तसेच संस्थेच्या मुंबई व नागपूर येथील अध्यापकीय पदांच्या नियत वयोमानानुसार सेवानिवृत्तीच्या वयोमर्यादेत वाढ करणेबाबत.

**महाराष्ट्र शासन**  
**उद्योग, उर्जा व कामगार विभाग**  
**शासन निर्णय क्रमांक: एमएलआय- ०९१२/प्र.क्र.२७/कामगार-६**  
मादाम कामा मार्ग, हुतात्मा राजगुरु चौक,  
मंत्रालय, मुंबई -४०० ०३२.  
तारीख: २६ सप्टेंबर, २०१३.

**वाचा -**

- १) उद्योग, उर्जा व कामगार विभाग, शासन निर्णय क्रमांक: बीएलआय - १२७४/२१८२(२५२)/कामगार-६, दिनांक : २/४/१९७६
- २) उद्योग, उर्जा व कामगार विभाग, शासन निर्णय क्रमांक: एमआयएल- ११००/प्र.क्र.८५३०/कामगार-६, दिनांक: २८/२/२००६.
- ३) उद्योग, उर्जा व कामगार विभाग, शासन निर्णय क्रमांक: एमएलआय- ०९/२००९/प्र.क्र.३१४/कामगार-१, दि.१३/४/२०१०.
- ४) उच्च व तंत्र शिक्षण विभाग, शासन निर्णय क्रमांक: संकीर्ण-२०१०/(५०३/१०)विशि-१, दिनांक: ५/३/२०११.
- ५) संस्थेचे पत्र क्रमांक मश्रविसं/३४३४, दिनांक : २०/१०/२०१२

**प्रस्तावना -**

कै. नारायण मेघाजी लोखंडे महाराष्ट्र श्रम विज्ञान संस्था, मुंबई व संस्थेच्या अधिपत्याखालील प्रादेशिक कामगार संस्था, नागपूर येथे अनुक्रमे मुंबई व नागपूर विद्यापीठाशी संलग्न असलेला **मास्टर ऑफ लेबर स्टडीज (MLS)** हा दोन वर्षे कालावधीचा पदव्युत्तर पदवी अभ्यासक्रम चालविण्यात येतो. सदर संस्था कामगार विभागांतर्गत कामगार विषयक शिक्षण, संशोधन यासाठी विशेषीकृत संस्था आहे. राज्य स्तरावरील या विशेषीकृत संस्थेद्वारे चालवल्या जाणा-या अभ्यासक्रमाकरीता अनुभवी व पात्र मनुष्यबळाची गरज विचारात घेता शासनाने १९७६ मध्ये मुंबई विद्यापीठाशी संलग्न पदव्युत्तर शिक्षण व संशोधन संस्था अशी संस्थेची श्रेणीवाढ (Up gradation) केली आहे. तसेच संचालक व अध्यापकीय पदांना विद्यापीठ अनुदान आयोगाने शिफारस केलेली सुधारीत वेतनश्रेणी लागू करण्यात आलेली आहे.

राज्यातील अकृषी विद्यापीठे व शासकीय/अशासकीय महाविद्यालयातील प्राचार्य व अध्यापकीय पदांच्या नियत वयोमानानुसार सेवानिवृत्तीच्या वयोमर्यादेत उच्च व तंत्र शिक्षण विभागाच्या संदर्भाधीन दिनांक ५/३/२०११ च्या शासन निर्णयान्वये वाढ करण्यात आलेली आहे. महाराष्ट्र श्रम विज्ञान संस्थेमध्ये शिकविण्यासाठी पात्र व अनुभवी अध्यापकांची कमतरता असल्याने उच्च व तंत्र शिक्षण विभागाच्या धर्तीवर कै. नारायण मेघाजी लोखंडे महाराष्ट्र श्रम विज्ञान संस्था या संस्थेच्या संचालक पदाच्या तसेच संस्थेच्या मुंबई व संस्थेच्या अधिपत्याखालील प्रादेशिक कामगार संस्था, नागपूर येथील अध्यापकीय पदांच्या नियत वयोमानानुसार सेवानिवृत्तीच्या वयोमर्यादेत वाढ करण्याची बाब शासनाच्या विचाराधीन होती. आता संबंधीत बाबीचा साकल्याने विचार करून त्यासंदर्भात खालीलप्रमाणे शासन निर्णय घेण्यात येत आहे.

### शासन निर्णय-

संचालक, कै. नारायण मेघाजी लोखंडे महाराष्ट्र श्रम विज्ञान संस्था या पदाचे नियत वयोमानानुसार सेवानिवृत्तीचे वय ५८ वर्षावरून ६५ वर्षे करण्यात येत आहे. या अनुषंगाने पहिल्या टप्प्यामध्ये संचालक, कै. नारायण मेघाजी लोखंडे महाराष्ट्र श्रम विज्ञान संस्था या पदाचे सेवा निवृत्तीचे वय ६२ वर्षे करण्यात येत आहे. दुस-या टप्प्यामध्ये वयाच्या ६२ वर्षांनंतर सेवानिवृत्तीसाठी मुदतवाढ देण्यापुर्वी संचालकांच्या कामकाजाचा विहीत समितीकडून आढावा (Performance Review) घेण्यात येईल. सदर समितीच्या अहवालातील शिफारशीनुसार संचालकांना कमाल ६५ वर्षे पर्यंत सेवानिवृत्तीसाठी मुदतवाढ देण्याची कार्यवाही शासन मान्यतेने करण्यात येईल.

कै. नारायण मेघाजी लोखंडे महाराष्ट्र श्रम विज्ञान संस्था, मुंबई व संस्थेच्या अधिपत्याखालील प्रादेशिक कामगार संस्था, नागपूर येथील अध्यापकीय पदांचे नियत वयोमानानुसार सेवानिवृत्तीचे वय ५८ वर्षावरून ६२ वर्षे करण्यात येत आहे. या अनुषंगाने पहिल्या टप्प्यामध्ये सदर पदांकरिता नियत वयोमानानुसार सेवानिवृत्तीचे वय ६० वर्षे करण्यात येत आहे. दुस-या टप्प्यामध्ये वयाच्या ६० वर्षांनंतर सेवानिवृत्तीसाठी मुदतवाढ देण्यापुर्वी अध्यापकीय पदाच्या कामकाजाचा विहीत समितीकडून आढावा (Performance Review) घेण्यात येईल. सदर समितीच्या अहवालातील शिफारशीनुसार संबंधीत अध्यापकांना कमाल ६२ वर्षे पर्यंत सेवानिवृत्तीसाठी मुदतवाढ देण्याची कार्यवाही शासनाच्या मान्यतेने करण्यात येईल.

वर नमूद केल्यानुसार संचालक पदासाठी वयाची ६२ वर्ष पूर्ण झाल्यानंतर कामाचा आढावा घेण्यासाठी खालील प्रमाणे समिती गठीत करण्यात येत आहे.

- |  |               |
|--|---------------|
| १. मुंबई विद्यापीठाचे कुलगुरु / प्र. कुलगुरु | - अध्यक्ष.    |
| २. सचिव / प्रधान सचिव, कामगार                | - उपाध्यक्ष.  |
| ३. प्रधान सचिव, उच्च व तंत्र शिक्षण विभाग    | - सदस्य.      |
| ४. संबंधित सह / उप सचिव, कामगार विभाग        | - सदस्य सचिव. |

संस्थेतील अध्यापकीय पदांना त्यांच्या वयाची ६० वर्षे पूर्ण झाल्यानंतर त्यांच्या कामाचा आढावा घेण्यासाठी खालील प्रमाणे समिती गठीत करण्यात येत आहे.

- १) संचालक, कै. नारायण मेघाजी लोखंडे, महाराष्ट्र श्रम विज्ञान संस्था, अध्यक्ष.
- २) संबंधित सह सचिव / उप सचिव, कामगार, सदस्य.
- ३) प्रबंधक, कै. नारायण मेघाजी लोखंडे महाराष्ट्र श्रम विज्ञान संस्था, सदस्य सचिव.

संचालक तसेच इतर अध्यापकीय पदांच्या सेवानिवृत्तीस मुदत वाढ देतांना संबंधितांनी निम्न बाबींची पूर्तता करणे अनिवार्य राहिल.

- १) संचालक तसेच इतर अध्यापकीय पदांच्या प्रथम नियुक्त्या विद्यापीठ अनुदान आयोग व राज्य शासनाने विहित केलेल्या सेवाप्रवेश नियमांनुसार पात्रता, अटी व शर्ती प्रमाणे झालेल्या असणे आवश्यक आहे.
- २) संचालक तसेच इतर शैक्षणिक पदांच्या उमेदवारांची शारिरीक व मानसिक क्षमता सुट्ट असणे आवश्यक असून त्याबाबत तज्ञ वैद्यकीय समितीचे (Govt. Medical Committee) प्रमाणपत्र संबंधित व्यक्तीने सेवानिवृत्तीपूर्वी ३ महिने संबंधित संस्थेकडे सादर करणे आवश्यक राहिल.
- ३) संचालक तसेच इतर शैक्षणिक पदांच्या मुदतवाढीच्या दिनांकापूर्वीचे मागील पाच वर्षांतील वार्षिक गोपनीय अहवाल विचारात घेऊन, सदर गोपनीय अहवालाची सर्वसाधारण मुल्यमापनाची प्रतवारी किमान तीन वर्षे अति उत्कृष्ट (A+) आणि दोन वर्षे उत्कृष्ट (A) असणे आवश्यक आहे.
- ४) संचालक यांच्या सेवानिवृत्तीस मुदतवाढ देण्याबाबतचा आवश्यक प्रस्ताव मुदतवाढ ज्या दिनांकापासून द्यावयाची त्या दिनांकापूर्वी किमान ३ महिने आधी संस्थेमार्फत शासनास सादर करण्यात यावा. तसेच इतर अध्यापकीय पदांच्या सेवा निवृत्तीसाठी मुदत वाढ देण्याविषयक कार्यवाही संस्थेने किमान २ महिने आधी पूर्ण करावी.
- ५) कै. नारायण मेघाजी लोखंडे महाराष्ट्र श्रम विज्ञान संस्था, मुंबई येथील संचालक व संस्थेच्या मुंबई व नागपूर येथील अध्यापकीय पदांसाठी राज्यशासनाने वेळोवेळी विहित केलेली पात्रता, अर्हता इत्यादी बाबी लागू राहतील.
- ६) सदर शासन निर्णयाच्या अनुषंगाने महाराष्ट्र नागरी सेवा नियमांमध्ये आवश्यक त्या सुधारणा स्वतंत्ररित्या करण्यात येतील.

संदर्भाधीन दिनांक २८/२/२००६ च्या शासन निर्णयानुसार कै. नारायण मेघाजी लोखंडे महाराष्ट्र श्रम विज्ञान संस्थेच्या आस्थापनेवरील पदांचा आढावा झालेला असून, आढाव्यामधील मंजूर पदांपैकी संचालक व अध्यापकीय पदांची सूची सोबत परिशिष्ट अ मध्ये दर्शविली असून, सदर पदांना सेवानिवृत्तीकरिता वयोमर्यादेतील वाढ हा शासन निर्णय निर्गमित झाल्याच्या दिनांकापासून लागू होईल.

प्रस्तुत शासन निर्णय दिनांक: ११/०९/२०१३ रोजी मंत्रीमंडळाने घेतलेल्या निर्णयानुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०९२४१२४८५९३०१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( अरविंद कुमार )

प्रधान सचिव (कामगार)

प्रत,

१. मा. राज्यपाल तथा कुलपती यांचे सचिव, मलबार हिल, मुंबई.
२. मा. मुख्यमंत्री यांचे प्रधान सचिव, मंत्रालय, मुंबई.
३. मा. उपमुख्यमंत्री यांचे सचिव, मंत्रालय, मुंबई.
४. महालेखापल (लेखा परीक्षा / लेखा व अनुज्ञेयता) महाराष्ट्र - १, मुंबई.
५. महालेखापल (लेखा परीक्षा / लेखा व अनुज्ञेयता) महाराष्ट्र - २, नागपूर.
६. संचालक व लेखा व कोषागा-१.
७. अधिदान व लेखा अधिकारी, मुंबई.
८. जिल्हा कोषागार अधिकारी, नागपूर.
९. मा. मंत्री (कामगार) यांचे खाजगी सचिव.
१०. मा. राज्यमंत्री (कामगार) यांचे खाजगी सचिव.
११. प्रधान सचिव (कामगार) यांचे स्वीय सहायक.
१२. सर्व उप सचिव / अवर सचिव / कक्ष अधिकारी (कामगार) विभाग.
१३. उप सचिव (प्रशासन - १) उद्योग, ऊर्जा व कामगार विभाग, मंत्रालय, मुंबई.
१४. सामान्य प्रशासन विभाग (कार्यासन १२/१४), मंत्रालय, मुंबई.
१५. वित्त विभाग (व्यय १६ / वित्तीय सुधारणा १), मंत्रालय, मुंबई.
१६. नियोजन विभाग (कार्यासन १४६१).
१७. संचालक, कै. नारायण मेघाजी लोखंडे महाराष्ट्र श्रम विज्ञान संस्था, परेल, मुंबई.
१८. उपसंचालक, प्रादेशिक कामगार संस्था, नागपूर.
१९. प्रबंधक कै. नारायण मेघाजी लोखंडे महाराष्ट्र श्रम विज्ञान संस्था, परेल, मुंबई.
२०. निवड नस्ती (कामगार-६).

शासन निर्णय, उद्योग, ऊर्जा व कामगार विभाग क्र. एमएलआय-०९१२/प्र.क्र.२७/कामगार-६

दिनांक- २६/०९/२०१३ सोबतचे सहपत्र

मंजूर पदांची सूची ( परिशिष्ट - अ )

अ.क्र.	पदाचे नांव
१	संचालक (प्राध्यापक श्रेणी)
२	प्राध्यापक औद्योगिक समाजशास्त्र
३	प्राध्यापक कामगार अर्थशास्त्र
४	उप संचालक
५	अधिव्याख्याता कामगार कल्याण
६	व्याख्याता क्षेत्रकाम निर्देशक
७	अधिव्याख्याता औद्योगिक अर्थशास्त्र
एकूण	७ पदे